

सीरी में हिन्दी सप्ताह में राजभाषा संदर्शिका का विमोचन

पिलानी @पत्रिका. केन्द्रीय इलेक्ट्रॉनिकी अभियांत्रिकी अनुसंधान संस्थान सीरी में आयोजित हिन्दी सप्ताह का मंगलवार की देर शाम को समापन हो गया। समापन समारोह में संस्थान निदेशक डा. पीसी पंचारिया मुख्य अतिथि थे। उन्होंने हिन्दी भाषा के इतिहास पर चर्चा करते हुए पिछले कुछ दशकों में विश्व स्तर पर हिन्दी को मिली पहचान पर खुशी जताई। उन्होंने कार्यक्रम में संस्थान की ओर से प्रकाशित राजभाषा संदर्शिका पत्रिका का विमोचन भी किया। संस्थान के प्रशासनिक अधिकारी विनोद कुमार ने केन्द्रीय गृह मंत्री का हिन्दी दिवस संदेश पढ़ा।



आयोजन समिति अध्यक्ष डा. आरके शर्मा ने सप्ताह भर में आयोजित गतिविधियों की जानकारी दी। संस्थान के हिन्दी अधिकारी रमेश बोरा ने हिन्दी सप्ताह में आयोजित विभिन्न प्रतियोगिताओं पर प्रकाश डालते हुए विजेताओं की घोषणा की। अतिथियों ने विजेताओं को पुस्कार प्रदान किए।